

اشاعت السنہ

نمبر

جلد ۴

ولادت مسیح علیہ السلام

اس مسئلہ میں آنراہیل سید احمد خان صاحب بہادر نے غضب کیا ہے قرآن و حدیث دونوں کو طاق میں رکھ دیا اور مضمون سے چھوڑ کر لا اور ست دزدی کہ کیف چراغ دارد کا جلوہ دکھایا۔
تفسیر سیرت زویر میں حضرت مسیح علیہ السلام کا یوسف بخاری کے نطفہ سے پیدا ہونا بیان کیا اور جو کچھ اسکے ثبوت میں کھا ہے اس میں تزویر و تحریف کے سوا کچھ نہیں کیا۔ ہم خلاصہ عبارت جناب اس مقام میں نقل کرتے ہیں پھر تفصیل اس کا جواب دیتے ہیں۔ اصل عبارت جناب میں بہت تطویل تھی ومع ذلک وہ بے ترتیب و پرآگندہ تھی۔ اس لئے ہم نے نظر اختصار و افہام ناظرین اس کا خلاصہ اپنی عبارت میں نقل کیا ہے جس کو توافق میں شک ہو وہ اصل تفسیر کو دیکھ سکتا ہے آپ زامیح کے بغیر باپ پیدا ہونے میں پھلے عقلی بحث کی ہے پھر نقلی۔ نقلی بحث پہلے انجیل اور اسکے حواشی سے کی ہے پھر قرآن سے اور کوئی بحث جناب کذب و مغالطہ سے خالی نہیں ہے۔ ہم ہر ایک بحث کے مطالب کو علیحدہ علیحدہ نمبر وار نقل کرتے ہیں پھر نمبر وار ان کے جوابات قلم میں لاتے ہیں۔

بحث عقلی

- ۱۔ مسیح کے بغیر باپ پیدا ہونے میں نہ خدا کی کمال قدرت کا اظہار مقصود ہے اس لئے کہ خدا نے آدم کو بغیر ماں باپ کے پیدا کیا اور بہت قسم کے حیوانات بغیر توالد و تماسل پیدا کرتے ہیں پھر مسیح کے بغیر باپ پیدا کرنے میں اظہار کمال قدرت کیا ہوا ہے۔
- ۲۔ اور اگر اس کو دوسری طرح پر اظہار کمال قدرت کہو تو یہ بھی نہیں ہو سکتا۔ اس لئے کہ اس صورت میں چاہئے تھا کہ یہ امر واضح ہوتا اور اس میں کسی شک و شبہ نہ رہتا۔
- ۳۔ اور نہ یہ معجزہ ہو سکتا ہے اس لئے کہ معجزہ بمقابلہ منکرین نبوت ہوتا ہے اور قبل پیدائش مسیح منکر

کون تھا۔ اور نیز اگر یہ معجزہ ہوتا تو انہی پیدائش میں دروزہ وغیرہ عوارض حمل کا وجود نہ ہوتا اور نیز اگر یہ معجزہ ہوتا تو مریم کا ہونا نہ مسیح کا۔

بحث نقلی از انجیل و حواریان

اس بحث میں آئے پر آگندہ طور پر تیس باتیں کہی ہیں جن باتوں کا مدار و مال صرف چارم ہیں جنکو امور متقیح طلب کہا جاسکتا ہے۔ ہم آپ کی پر آگندہ تقریرات سے اولاً ان امور اربعہ کو منتخب کرتے ہیں پھر ان کے مویات و شواہد کو معرض نقل میں لاتے ہیں۔

(۱) مسیح کا داؤد کا بیٹا ہونا ضروری ہے اور وہ بغیر اسکے کہ وہ یوسف کے تخم سے ہونا ثابت ہونا ناممکن ہے۔

(۲) ابتداء میں مسیح کے بغیر باپ پیدا ہونیکا کسی عیسائی کو خیال و اعتقاد نہ تھا حتیٰ کہ حواریں میں مسیح نے ہی اس امر کو نہیں جانا یہ امر صرف مریم اور یوسف کے دلون میں مخفی تھا یہاں تک کہ مریم نے مسیح کے مرنے سے پہلے سب کو ہی مسیح کو یوسف کا بیٹا کہتا اور جانتا تھا۔

(۳) مسیح کو خدا کا بیٹا کہنا صرف یونانیوں کی تقلید سے ہوا ہے وہ لوگ نہایت بزرگ اور مقدس اشخاص کو خدا کا بیٹا کہتے چنانچہ افلاطون۔ و فیثاغورس وغیرہ کو خدا کا بیٹا کہا کرتے۔ جب

جانتا تھا

حواریوں کو یونانی زبان کے ذریعہ سے دین عیسوی کا پہلا نام نظر ہوا تو حضرت عیسیٰ کو اس لقب سے ملقب کرنا پڑا ہوگا جو ان لوگوں کے خیالات سے مناسب تھا جنکے لئے انجیلین لکھی گئی تھیں اسلئے ہمارے نزدیک وہ انجیلین حضرت عیسیٰ کی ولادت کی نسبت ان خالص خیالات

کے ظاہر ہونیکا ذریعہ نہیں ہو سکتیں * * * * * ہر زمانہ کے گزر جانیکے پر یہ خیال جس سے

عیسیٰ کو خدا کا بیٹا کہا گیا تھا محو ہو گیا اور مسیح کو حقیقہ خدا کا بیٹا سمجھا گیا۔ اور اسکے ساتھ یہ ہی قرار دیا گیا کہ وہ بے باپ پیدا ہوئے تھے۔ انہی ضد سے یہودیوں نے یہ کہنا شروع کیا کہ نعوذ

باللہ وہ ناجائز طور پر پیدا ہوئے ہیں۔ یہ اتہام سلسلے جو تیسری صدی میں تھا کیا تھا۔

(۲۱) بقول حواریین و عیسائیوں کے حضرت مریم کی یوسف بنجار سے منگنی ہو چکی تھی اور شریعت
یہودی میں رسم تھی کہ منگنی کے بعد مرد عورت کو دیکھنے اور مباشرت کرنے کا مجاز ہو جاتا اور
بعد منگنی اور قبل رخصتی اس سے اولاد پیدا ہوتی تو وہ یہی ناجائز تصور نہ ہوتی شاید خلاف رسم
ہونے سے محسوس گئی جاتی ہوگی بناؤ علیہ یوسف حضرت مریم سے ہم نوا ہوا اور اس سے حضرت
مسیح کا حمل ہوا (نور ذباہد کبرت کلمۃ تنسیخ من افواہم ان یقولوا لا کذابا)
امراول کے ثبوت و تائید میں آپ نے نسب نامہ انجیل متی کا حوالہ دیا ہے جس میں مسیح کو داؤد
و ابن ابراہیم کہا ہے اور پھر انجیل لوقا باب اول درس ۷ سے نقل کیا ہے کہ یوسف مریم کا شوہر داؤد
کی نسل سے تھا۔ پھر فرمایا ہے کہ اگر کھا جاوے کہ مان کے سبب انکو داؤد کی نسل سے قرار دیا گیا ہے
تو یہ بات دو وجہ سے غلط ہے۔ اول اسلئے کہ یہودی شریعت میں عورت کی طرف سے نسب قائم نہیں
ہو سکتا۔ دوسری یہ کہ حضرت مریم کا داؤد کی نسل سے ہونا ثابت نہیں ہے۔ پھر وجہ دوم یہ ہے
زور دیا ہے اور بزعم خود ثابت کر دیا ہے کہ مریم علیہا السلام داؤد کی نسل سے نہیں ہے۔
اگر دوہم کے ثبوت و تائید میں آپ نے پادری رچارڈ واٹسن صاحب کا قول نقل کیا ہے جس کا حال وہی
ہے جو اہم دوم کا عنوان ہے پھر اخیر بحث میں انجیل وغیرہ کے مواضع ذیل سے استشہاد رکھا ہے۔
انجیل متی باب اول درس ۱۶- ایضاً باب ۱۲ درس ۵۵- انجیل لوقا باب ۲ درس ۲۷ و ۳۳ و
۴۱ و ۴۳ و ۴۸- انجیل یوحنا باب ۶ درس ۴۲- ایضاً باب اول درس ۴۵ جن میں مسیح کو یوسف کا
بیٹا اور یوسف کو مسیح کا باپ کہا ہے۔ اعمال حواریین باب ۲ درس ۳۰ جس میں وارد ہے کہ خدا
داؤد سے کہا کہ میں تیری کمر سے مسیح کو پیدا کروں گا۔ اور رومیان باب اول درس ۳ جس میں یہ لکھا ہے
کہ مسیح جو ہم کے حق میں داؤد کے تخم سے پیدا ہوا۔ آیات انجیل متی ۱- ۱۶ و لوقا ۲- ۳۴ کے
ذیل میں آپ نے تھوٹسی سی یونانی ہی شرح کی ہے جس سے بزعم خود یوسف کا باپ ہونا اور
مسیح کا بیٹا ہونا ثابت کیا ہے۔ اور بذیل آیات متی ۱- ۱۶ کے کہا ہے کہ جن نسخوں میں حضرت
عیسیٰ صرف مریم سے پیدا ہونا بیان کیا ہے ان میں تفسیر ہوا ہے۔ اس تغیر کا سبب ہی خیالات ہیں